



Tarixboyu qadın və ana adı qoşa çəkilib. Hər zaman şairlər onları vəsf edib, nəğmələrdə tərənnüm olunublar. Ən uca zirvələrin belə çata bilməyəcəyi bir məqama - müqəddəsliyə yüksəldiliblər. Təsadüfi deyil ki, cənnətin belə anaların ayaqları altında olması bəyan edilib, ləpərinin düşdüyü hər qarış yer müqəddəs sayılıb...

Obrazlı ifadə etsək, qadın-ana Yaradanın yerdəki davamçısı, insanlara can bəxş edən, həyatı əbədləşdirən əvəzedilməz varlıqdır...

Mərhəmət dolu qəlb

Azərbaycan xalqının çoxəsrlik tarixində qadın obrazı həm də milli mənəviyyətin, siyasi iradənin və ictimai tərəqqinin hərəkətverici qüvvəsi kimi çıxış edib. Bizim cəmiyyətimizdə qadına münasibət, sadəcə, bir nəzakət qaydası deyil, min illərin süzgəcindən keçmiş dəyərlər sistemidir. Şərqdə ilk demokratik respublikanı quran və qadına seçki hüququnu bir çox Qərb dövlətindən daha öncə verən bir millətin təmsilçisi olaraq, Azərbaycan qadını bu gün də müasir dünyanın ən parlaq, intellektual və vətənpərvər simalarından hesab olunur.

Müasir Azərbaycan qadınının simvolu dedikdə, göz önünə ilk növbədə Birinci vitse-prezident, Heydər Əliyev Fondunun Prezidenti Mehriban xanım Əliyevanın obrazı gəlir. Mehriban xanım öz fəaliyyəti ilə sübut etdi ki, qadın zərifliyi ilə dövlət idarəçiliyinin qətiyyəti bir nöqtədə birləşəndə böyük möcuzələr yaratmaq mümkündür.

Mehriban xanım Əliyeva həm ölkə daxilində, həm də beynəlxalq müstəvidə Azərbaycan mədəniyyə-



Xalqımızın əbədi baharı, sönməyən işığı

Məğrur Azərbaycan qadınının simvolunu həm də şəhid analarının simasında görürük. Onlar Vətənə canından can vermiş qəhrəmanların yaradıcılarıdır.

Vətən müharibəsində şəhid anasının mətanəti, onun "Vətən sağ olsun!" deyərək tabutu qarşılamaşı Azərbaycan qadınının ruhunun sarsılmazlığını bir daha dünyaya nümayiş etdirdi. Bu analar təkcə öz övladlarını deyil, bütöv bir millətin qürurunu çiynlərində daşıyırlar.

Otuz ilə yaxın yurd həsrəti ilə yaşayan, lakin ümidini heç vaxt itirməyən məcburi köçkün qadınlarımızın fədakarlığı da unudulmazdır. Onlar çadır şəhərciklərində, vaqonlarda, yataqxanalarda çətin şəraitdə övlad böyütdülər, ancaq o övladlara Şuşanı, Ağdamı, Kəlbəcəri elə sevdirdilər ki, həmin gənclər böyüyüb torpaqlarımızı azad etdilər.

Bəli, bu Zəfərin memarlarından biri də məhz o dözümlü qadınlardır.

Azərbaycan qadını həm elmdə, həm siyasətdə, həm də döyüş meydanında daim öz sözünü deyir. Lakin o, hər şeydən öncə anadır, vətənpərvər övladlar yetişdirən, evinin nuru ilə cəmiyyəti aydınladan müqəddəs varlıqdır.

8 Mart - təbiətin oyandığı, baharın ilk nəfəsinin duyulduğu bir bayram günüdür. Azərbaycan qadını da öz varlığı ilə cəmiyyətimizə bahar tərəvəti, ailəməizə hüzur, dövlətimizə güc qatır. Bu gün Azərbaycan bayrağı azad edilmiş torpaqlarda dalğalanırsa, bu vətən bütövdürsə, bu Zəfərdə məğrur qadınlarımızın da əməyi, duası və sarsılmaz ruhu var.

Bayramın mübarək, Azərbaycan Qadını! Sənin ucalığın Azərbaycanın ucalığıdır.

YasəməN MUSAYEVA,
"Azərbaycan"

Zəriflərin Zəfəri

Azərbaycan qadını mərhəmətin, peşəkarlığın və qəhrəmanlığın təcəssümüdür

Evdə şəfqətli ana, işdə peşəkar mütəxəssis

Bu gün Azərbaycanda qadınlar elmin zirvələrindən tutmuş ağır sənayeyə, diplomatiyadan idmana qədər hər bir sahədə öz sözlərini qətiyyətlə deyirlər. Azərbaycan qadını artıq, sadəcə, bir icraçı deyil, həm də böyük layihələrin müəllifidir. Ölkəmizdə qadın deputatların, diplomatların, iş adamlarının və ictimai fəallların sayının durmadan artması dövlətimizin yürütdüyü gender siyasətinin və qadın zəkasına verilən yüksək qiymətin göstəricisidir.

Müasir Azərbaycan qadını öz zəhməti və biliyi ilə cəmiyyətimizin inkişafına misilsiz töhfələr bəxş edir. O, evdə şəfqətli ana, işdə isə prinsipial mütəxəssisdir.

Azərbaycan qadınının ən uca zirvəsi isə onun vətənpərvərliyidir. Tarixboyu Tomrislərdən başlayan bu yol davam etdi və İkinci Dünya müharibəsində olduğu kimi, Birinci və İkinci Qarabağ müharibələrində də özünün ən parlaq zirvələrinə ucaldı. Bizim qadınlarımız təkcə arxa cəbhədə deyil, bilavasitə döyüş meydanlarında da igidlikləri ilə tarix yazdılar.

Milli qəhrəmanlarımız Salatın Əsgərova, Gültəkin Əsgərova kimi şəhidlərimiz sübut etdilər ki, qəhrəmanlıq cinsiyyət tanımır. Onlar qələmi silaha dəyişən, xəstəxana palatalarını döyüş meydanına çevirən fədakarlıq timsallarıdır. Eyni zamanda 44 günlük Vətən müharibəsi zamanı da cəbhədə tibb bacısı kimi

yaralı əsgərlərimizə can verən qadınlarımızın hər birinin xidməti əvəzolunmazdır. Vətən uğrunda şəhid olan Arəstə Baxışova qürur mənbəyimizdir.

Azərbaycan qadınının fədakarlıq hədudları sonsuzdur. Bunun ən son və uca nümunələrindən biri Milli Qəhrəman Hökumə Əliyevadır. 2024-cü il dekabrın 25-də Rusiya səmasında sənişin təyyarəmizin vurulması nəticəsində şəhidlik zirvəsinə ucalan Hökumə Əliyeva öz peşəsinə və insanlığa olan sadıqlığını canı bahasına sübut etdi. Onun bu faciəli hadisə zamanı nümayiş etdirdiyi mətanət Azərbaycan qadınının ən çətin sınaqlar qarşısındakı soyuq-qanlılığını və cəsarətini bütün dünyaya nümayiş etdirdi.

Məhz həmin məşum dəqiqələrdə təyyarənin salonunda Hökumə Əliyevanın dilindən səslənən və bu gün də hər birimizin qulağında təkrarlanan "Hər şey yaxşı olacaq!" ifadəsi yaşılla ölüm arasında körpüyə çevrildi. Bu cümlə sənişinlər üçün, sadəcə, təsəlli deyildi, bu, ümidin özü idi. Azacıq titrək, lakin son dərəcə inamlı səslə deyilən bu sözlər insanları həyata elə möhkəm bağladı ki...

Prezident İlham Əliyevin sərəncamı ilə "Azərbaycanın Milli Qəhrəmanı" adına layiq görülmən Hökumə Əliyeva Salatın Əsgərova və Gültəkin Əsgərova kimi qəhrəmanlarımızın açdığı yolu yeni dövrün rəşadəti ilə davam etdirdi.